

राष्ट्रीय कृषि विकास योजना अंतर्गत कृषी वानिकी योजनेकरीता अनुसूचित जाती प्रवर्गासाठी सन २०२५-२६च्या अर्थसंकल्पीय तरतूदीमधून निधी वितरीत करण्यासाठी राष्ट्रीय बांबू अभियान योजना मधून पुनर्विनियोजनाने निधी उपलब्ध करून देण्याबाबत

महाराष्ट्र शासन

सामाजिक न्याय व विशेष सहाय्य विभाग,

शासन निर्णय क्रमांक :- बीजीटी-२०२५/प्र.क्र. ६५/अर्थसंकल्प (विधयो)

मंत्रालय विस्तार, मुंबई-४०० ०३२

दिनांक :- ०५ डिसेंबर, २०२५

वाचा :- १) शासन परिपत्रक, वित्त विभाग क्र.अर्थसं-२०२५/प्र.क्र.४४/अर्थ-३, दि.७.०४.२०२५

२) महसूल व वन विभागाची नस्ती क्र.साववि-२०२५/प्र.क्र ६७/वने-११

शासन निर्णय :-

केंद्र पुरस्कृत राष्ट्रीय कृषि विकास योजनेतर्गत राष्ट्रीय कृषी वानिकी योजनेमध्ये अनुसूचित जाती प्रवर्गासाठी सन २०२५-२६ या आर्थिक वर्षात मागणी क्र.एन-३, २४०६- वनीकरण व वन्यजीवन, ७८९, अनुसूचित जातीसाठी विशेष घटक योजना, (०१) अनुसूचित जाती घटक कार्यक्रमांतर्गत योजना, (०१) (०७) राष्ट्रीय कृषी वानिकी योजना (केंद्र हिस्सा ६०%) (कार्यक्रम) लेखाशिर्ष २४०६बी ७३५, ३१- सहायक अनुदाने (वेतनेतर) खाली ३७.५० लाख तर (०१) (०८) राष्ट्रीय कृषी वानिकी योजना (राज्य हिस्सा ४०%) (कार्यक्रम) लेखाशिर्ष २४०६ बी ७४४, ३१- सहायक अनुदाने (वेतनेतर)खाली रु.२५.०० लाख इतका निधी अर्थसंकल्पीत करण्यात आला आहे.

वित्त विभागाच्या संदर्भाधीन क्रमांक १ येथील परिपत्रकान्वये निधी वितरणाच्या मार्गदर्शक सूचना देण्यात आल्या आहेत. या अनुषंगाने महसूल व वन विभागाच्या संदर्भाधीन क्र.२ च्या नस्तीवर वित्त विभागाने दिलेल्या सहमतीस अनुसरून राष्ट्रीय बांबू अभियान या योजनेमधून राष्ट्रीय कृषी वानिकी योजना या योजनेमध्ये (केंद्र हिस्सा ६०%) (कार्यक्रम) लेखाशिर्ष २४०६बी ७३५, ३१- सहायक अनुदाने (वेतनेतर)खाली रु.१०.०० लाख तर लेखाशिर्ष २४०१ बी ७४४, ३१- सहायक अनुदाने (वेतनेतर) (राज्य हिस्सा ४०%) याकरिता रु. ७.०० लाख इतका निधी पुनर्विनियोजनाद्वारे प्रशासकीय विभाग प्रमुख म्हणून अपर मुख्य सचिव (महसूल व वन विभाग) विभाग, मंत्रालय, मुंबई यांना अर्थसंकल्पीय वितरण प्रणालीवर (BEAMS) वितरीत करण्यास मंजूरी प्रदान करण्यात येत आहे.

२. सदर निधी अर्थसंकल्पीय वितरण प्रणालीवर वितरीत करण्यात आला आहे. सदर वितरीत निधी खर्च करतांना नियंत्रक अधिकारी यांनी विहित पद्धतीने काटकसरीच्या उपाययोजना करून खर्च करावा. सध्याच्या शासकीय धोरणास अनुसरून मंजूर आराखड्यानुसार याच वर्षात निधी खर्च होईल याची दक्षता घ्यावी. तसेच उपलब्ध करून दिलेल्या तरतूदीतून झालेल्या खर्चाचा अहवाल,लेखाशिर्षनिहाय/ उपलेखाशिर्षनिहाय तसेच साध्य झालेले भौतिक उद्दिष्टनिहाय माहिती, निधी उपयोगिता प्रमाणपत्र,

संबंधित क्षेत्रिय अधिकारी यांनी आयुक्त, समाजकल्याण, संबंधित प्रादेशिक उप आयुक्त, सामाजकल्याण, सामाजिक न्याय व विशेष सहाय्य विभाग व महसूल व वन विभाग यांना प्रत्येक महिन्याच्या १० तारखेपर्यंत पाठवणेबाबत दक्षता घ्यावी.

३. विभाग प्रमुख / नियंत्रक अधिकारी यांनी अनुसूचित जाती घटकांसाठीचा निधी त्याच घटकांवर खर्च होईल याची दक्षता घ्यावी, जेणेकरून शासनाला या योजनांवर होणाऱ्या खर्चावर संनियंत्रण ठेवता येईल.
४. सदर शासन निर्णयान्वये वितरीत करण्यात आलेला निधी खर्च करतांना विभागप्रमुख तसेच नियंत्रक अधिकाऱ्यांनी महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन दि.७.४.२०२५ च्या शासन परिपत्रकातील दिलेल्या निर्देशांचे काटेकोरपणे पालन करावी.
५. सदर शासन निर्णय वित्त विभागाच्या संदर्भाधीन दि.७.४.२०२५ रोजीच्या शासन परिपत्रकान्वये प्रशासकीय विभागास प्रदान केलेल्या अधिकारात आणि वित्त विभागाचा अनौपचारिक संदर्भ क्र १०१६/ व्यय १४ दि.७.११.२०२५ अन्वये सहमतीस अनुसरून निर्गमित करण्यात येत आहे.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१२०५१७४६०९७९२२ असा आहे. सदर आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(सुचिता सापते)

कार्यासन अधिकारी, महाराष्ट्र शासन

प्रत,

- १) अपर मुख्य सचिव (महसूल व वन विभाग), मंत्रालय, मुंबई
- २) आयुक्त, समाजकल्याण, महाराष्ट्र राज्य, पुणे
- १) सर्व प्रादेशिक उप आयुक्त (समाजकल्याण) (समाजकल्याण आयुक्तालयामार्फत)
- २) ग्रंथपाल, महाराष्ट्र विधानमंडळ सचिवालय, ५वा मजला, विधानभवन, मुंबई
- ३) महालेखापाल (लेखापरिक्षा) / (लेखा व अनुज्ञेयता), महाराष्ट्र १/२, मुंबई/ नागपूर
- ४) वित्त विभाग, मंत्रालय, मुंबई
- ५) महसूल व वन विभाग, मंत्रालय, मुंबई
- ८) निवडनस्ती (अर्थसंकल्प/ विधयो), सामाजिक न्याय व विशेष सहाय्य विभाग